

ہندوستان میں عربی شاعری

توقیر عالم فلاحی

رئیس ترقی اسکالر، شعبہ عربی، علی گڑھ مسلم یونیورسٹی

عربی زبان و ادب میں شعر و شاعری کی دنیا لالہ زار نظر آتی ہے۔ عہد جاہلیت ہو یا اوائل عہد اسلام، عہد امیہ ہو یا عہد عباسیہ یا پھر عہد اسپین اور عہد حلب، ان تمام ادوار کے قلب کے ساتھ ہی ساتھ مختلف جہتوں سے شعر و شاعری کے جلوے دکھائی پڑتے ہیں۔ اس میں شبہ نہیں کیا جاسکتا کہ عربی زبان نے خطِ عرب سے نکل کر پورے مشرق و مغرب کو اپنے جلو میں لیا۔ اور زبان و ادب کی دنیا کو اپنے فیض و برکات سے مالا مال کر دیا۔ عربی زبان کا فیضان عام منشور ادب کے علاوہ منظوم ادب کو محیط ہے۔ اس حقیقت سے انکار نہیں کیا جاسکتا کہ شاعری نے ہر دور ہر خطہٴ ارض اور ہر شعبہٴ زندگی میں فکر و خیال کی دنیا کو بدلایا ہے۔

جن دیارِ غیر کو عربی زبان اور ادب کی قدروانی کا شرف حاصل ہے ان میں ہندوستان کو نمایاں حیثیت حاصل ہے۔ ہاں یہ صحیح کہ زبان و ادب کے قروغ میں ماحول اور مروجہ افکار و خیالات کا اہم رول ہو اگر تاہم یہ چونکہ ہندوستان میں اسلام خراسان اور ماوراء النہر کے راستوں سے آیا تھا۔ اور ان دونوں علاقوں میں فلسفہ اور منطق کے اثرات غالب تھے اس لیے ہندوستان کی سرزمین نے

نے عربی زبان کو تاخیر سے قبول کیا۔ ہاں ترکوں کے حملوں کے بعد حالات قدرے سادہ ہوئے اور اس طرح عربی زبان کو پھلنے پھولنے اور اثر و رسوخ کا موقع ملا۔ ہندوستان میں قندھارے تاخیر سے ہی صحیح عربی نثر اور نظم دونوں پہلوؤں پر توجہات منکوحہ کی گئیں۔ ہند میں عربی زبان کی تاریخ میں بلاشبہ کچھ ایسے نام بھی ملتے ہیں جنہوں نے الگ الگ نثر اور نظم کو تحقیق کا میدان بنایا لیکن ایسے لوگوں کی فہرست طویل ہے جنہوں نے بیک وقت دونوں پہلوؤں پر توجہ دی اور دیار غیر میں کمال فن کا مظاہرہ کر کے ہندوستان کی زمین شور کو زرخیز بنا دیا۔

شیخ سعد بن سعود سلیمان لاہوری متوفی ۵۱۵ھ تذکرہ نویسوں کے مطابق وہ اول شخص ہیں جنہوں نے ہندوستان میں باضابطہ شاعری کا بیج بویا۔ (۱) آپ کی شاعری میں ابن زبید، ابن ہانی اور ابن خفاجر جیسے اندلسی شعراء کی جاذبیت و دلکشی ملتی ہے اور ابن عبد ربہ اور لسان الدین الخطیب کے طرز کی مشابہت اور امراء القیس اور عروبن کلثوم کی سب جراثیم و بہادری۔ سعد کا شعر ملاحظہ ہو: (۲)

لین بالمحسام فانیہ میمون وارکب وقل للفرقن فیکون
ترجمہ: تلوار پر اعتماد کرو بے شک یہی صاحب سعادت ہے اور سوار
ہو جاؤ پھر فتح و نصرت سے کہو کہ تو ہو جا تو وہ ہو جائے گی۔

سعد لاہوری کو یقیناً اس کا انحراف حاصل ہے کہ سب سے پہلے یہاں شاعری کو متعارف کرایا لیکن یہ نہیں کہا جاسکتا کہ اس سلسلے میں اولیت کا شرف حاصل کرنے کے باوجود انہوں نے عربی شاعری کی کوئی قابل ذکر تحریک پیدا کر دی ہو۔ چنانچہ ہم دیکھتے ہیں کہ سعد کے بعد تقریباً پونے تین سو سال تک اس پر جمود طاری رہتا ہے۔ قاضی القندرز بن رکن الدین دہلوی المتوفی ۷۹۱ھ نے

صدیوں کے اس سکوت کو توڑا اور پھر عربی شاعری کے تن مودہ میں نئی جان سے ڈال دی۔ آپ کی شاعری میں آخرت کی یاد دہانی جہنم کے دیکھے ہوئے شعلوں سے تندریر دنیا کی بے یقینا عقی اور قناعت جیسے موضوعات قابل ذکر ہیں۔ عربی زبان و ادب پر آپ کو قدرت حاصل تھی جس کا واضح ثبوت وہ لایہ قیسہ ہے جو لامیۃ العرب طغرائی کے جواب میں لکھا گیا ہے۔ اس قیسہ میں جہاں مذکورہ بالا موضوعات نمایاں ہوتے ہیں وہیں قدیم قیسہ نگاروں کے اسلوب کی تقلید بھی نظر آتی ہے۔ قیسہ کے کچھ اشعار قدیم شعراء کے اسلوب کا واضح ترجمان ہے۔

چند اشعار دیکھے جائیں

یا سائے الطغی فی الأسحار والأصل	سلم علی دار سلمی وایک ثم سل
یا طالب الجاہ فی الدنیا کیون غذا	علی شفا حفرة النینان والشمعل
یا طالب العز فی العقبی بلا عمل	هل تنفعنک فیما کثرة الأمل
یا من تطاول فی البنیان معتمد	علی القصور وخفض العیش والطول
لأنت فی غفلة والموت فی أثر	یعدو فی یدہ مستحکم الطول
إقنع من العیش بالادنی وکن ملکاً	ان القناعة کمنز عک لم یزل (۳)

ترجمہ:- اے صبح و شام او نعمتی کے ہائیکے والے سلمیٰ کی قبر پر جا کر میرا سلام کہنا۔ اور دنیا پھر دیکھ کر پوچھنا۔

اے دنیا کی جاہ و حشمت کے طلبکار کل تو آگ اور شعلوں کے گڑھے کے کنارے ہو گا۔

اے بے عمل آخرت میں سرخروئی کے طالب کیا آخرت کے سلسلے میں سے (محض) بہت ساری امیدیں ہی تمہارے لیے سود مند ہوں گی۔

اے محلات و قصور اور عیش و عشرت کے بھروسے عمارتوں کی تعمیر میں

ایک دوسرے سے مقابلہ کرنے والے شخص تم غفلت میں پڑے ہوئے ہو مالا مال
محبت اپنے ہاتھوں میں مضبوط رسی لے کر تمہارا تعاقب کر رہی ہے۔
تم زندگی گزارنے کے لیے تھوڑی سی چیز پر قناعت کر کے بادشاہ بن جاؤ
یقیناً قناعت تمہارے لیے لازوال دولت ہے۔

شاہ ولی اللہ دہلویؒ نے اگرچہ اصلاح و تجدید کے میدان میں کارہائے
نمایاں انجام دیے۔ لیکن ان کی اصلاحی یا تجدیدی کاوشوں کا سرمایہ جہاں فارسی
زبان میں ہے وہیں عربی زبان و ادب میں بھی نمایاں ہے۔ فصاحت و بلاغت
ان کے رگ و پے میں سرایت تھی۔ یہ کہا جائے تو بے جا نہ ہو گا کہ معاصرین
کے مقابلے میں انہیں اس معاملے میں تقدم و پیشوائی کا شرف حاصل تھا مولانا
عبدالحئی الحسینی نے ہندوستان میں عربی ادب پر بحث کرتے ہوئے شاہ ولی
اللہ دہلویؒ کو ان الفاظ میں خراج عقیدت پیش کیا ہے :

”ونسلم الشیخ الامیل ولی اللہ بن عبد الرحیم الدہلوی الذی اکرہ اللہ تعالیٰ
بالفصاحة فی اللغة العربیة دون کثیر من المولدين وغیرم۔ اذا سمعت من لفظہ
الرقیق المعرب البدیع خیال الیک کأنما هو رجل نشأ ببادیة من علیاء حوازن
او کأنما اذبتہ امرأة من سفلی بنی تمیم۔ (۴)

ترجمہ۔ انہیں (فرزندان ادب) میں شاہ ولی اللہ بن عبد الرحیم دہلوی ہیں
جنہیں بہترے مولدین اور دوسرے شعراء کے مقابلے میں اللہ تعالیٰ نے
عربی زبان میں فصاحت و بلاغت کی نعمت سے نوازا تھا۔ جب تم ان کے
آسان و خوشگوار فصیح اداؤں کو الفاظ سنو گے تو تمہیں ایسے معلوم ہو گا گویا
کہ انہوں نے بنو حوازن کے بالائی حصے کے کسی دیہات میں پرورش پائی ہو یا
بنو تمیم کے نشیبی علاقے کی کسی عورت نے انہیں آغوش تربیت میں لیا ہو۔

شاہ صاحب دہلویؒ کو بلا شبہ عالم اسلام میں نثری ادب پر مثل فکری
اثاثہ اور شب و روز کے عملی جہاد سے شہرت حاصل ہے لیکن عربی زبان و
ادب میں حجتہ التداہل بالغہ جیسی انگریز شاہکار زمانہ تصنیف کے مالک ہیں تو
دوسری طرف شعر و شاعری بھی وہ وصف ہے جو شاہ ولی اللہ دہلویؒ کی ادیبانہ
شخصیت کے خاکے میں رنگ بھرتا ہے اور اس تجزیے میں حدیقت نظر آتی
ہے کہ ہندوستانی شعراء میں شاہ صاحبؒ کی شخصیت کے اس پہلو کو زیر بحث
لانے بغیر ہندوستان کی عربی شاعری کا مطالعہ تشنہ رہے گا۔ شاہ صاحبؒ کے
دیوان کے چند اشعار پیش کیے جاتے ہیں جن میں شاہ صاحبؒ کے حب رسول
کے ساتھ ہی ساتھ ان کا شاعرانہ ذوق ناطق نظر آتا ہے۔

تطلبت ہل من نامیرا و مساعدا التوبہ من سوء خوف العواقب
فہیت اری الا العجیب محمدؐ رسول الہ الخلق جم المناقب
ومتعمم المکروب فی کل غمرۃ ومنتجع الغفران من کل عائب
ملاذ عباد اللہ بلحاؤ محمدؐ اذا جاء یوم فیہ ظیب الذوائب (۵)
ترجمہ۔ میں نے ڈھونڈا کہ کیا کوئی ایسا نافرور مذگاہ ہے جس کی میں تبارح
کے خوف کی برائی سے پناہ حاصل کروں۔

بس میں نے محمدؐ کے علاوہ کسی کو اپنا دوست نہیں پایا وہ محمد صلی اللہ علیہ و
سلمؐ جو مخلوقات کے معبود کے پیغمبر ہیں اور جو تمام طرح کی خصوصیات و فضائل
کا مجموعہ ہیں۔

وہ ہر مصیبت میں دکھیادوں کی جائے پناہ ہیں اور خوفِ ندہ کے لئے
عفو و درگزر کا سرچشمہ قیامت کی وحشتناکیوں اللہ کے بندوں کی پناہ گاہ اور
اودان کے خوف و ہراس کے عالم میں جائے حفظ و امان ہوں گے۔

غلام علی آزاد بلگرامی ہندوستانی شعراء کے صف اول میں شمار ہوتے ہیں۔ مذکورہ بالا علماء اور ادباء کے ادبی کارناموں کے باوجود اس حقیقت سے انکار نہیں کیا جاتا کہ عربی سنسکرت اور فارسی تینوں زبانوں میں مہارت قائم رکھنے کی بناء پر غلام علی آزاد بلگرامی کی ادبی خدمات کہیں زیادہ ہیں۔ نواب صدیق حسن خاں کے بقول ^(۶) 'بلگرامی' ایک قصبہ، محدث اور نمایاں ادیب تھے۔ السبعة السیارة وغیرہ میں ان کے تمام اشعار کی تعداد گیارہ ہزار تک پہنچ جاتی ہے۔ وہ ہندوستان کے مسان ہیں۔ انہوں نے شاعری کی زبان کو مدحت رسول کا لبادہ پہنایا اور اس میں ایسے نادر معانی پید کیے جو کسی بھی ممتاز شاعر کے حصے میں نہیں آئے۔ غزل گوئی میں ان کا خاص اسلوب ہے جس تک دوسرے اصحاب فن کی رسائی بمشکل ہی ہوتی ہے۔

بعض کا خیال ہے کہ آزاد بلگرامی اور باقر آگاہ کی عربی تحریریں شاہ ولی اللہ محدث دہلوی کی حجتہ اللہ البالغہ کے معیار سے پست ہیں۔ اس لیے عربی ادب میں کوئی قابل ذکر اضافہ نہیں ہوا۔ (۷) یہ تو کہا جاسکتا ہے کہ حجتہ اللہ البالغہ شاہ صاحب محدث دہلوی کی ایک موقر تصنیف ہے جس کے اندر شرعی امور و مسائل پر شرح و بسط سے گفتگو کے ساتھ ساتھ اعلیٰ ادب کا جوہر بھی نمایاں ہے لیکن اس سے دوسری شخصیات کی خدمات اور کارناموں کی کم مائیگی اور بے وقعتی پر استہزاء بجا نہیں معلوم ہوتا۔ جہاں تک آزاد بلگرامی کی بات ہے سبۃ المرجان، منظر البرکات، صنوع الدراری، شرح صحیح البخاری، شفاء العلیل اور الدوا دین السبعة وغیرہ میں آپ کی اویاز شخصیت کے مختلف جلوے نظر آتے ہیں۔ اور تمام ادبی کارناموں سے قطع نظر اگر گیارہ ہزار اشعار پر مشتمل السبعة السیارة کے مختلف موضوعات و مشمولات کو

غیر جانبدارانہ دیکھا جائے تو اس اعترافِ حقیقت سے گریز کی نوبت نہیں آتی کہ ہندوستان میں عربی شاعری کی تاریخ بلگرامی کے ذکر کے بغیر شذہء تکمیل رہے گی۔

آناد بلگرامی کی شاعری میں مدحِ رسول کا ہی وہ درخشاں پہلو ہے جس کی بناء پر علمائے مکہ معظمہ نے آپ کو حسان الہند کا خطاب دیا۔ (۸) بلگرامی کے گنجینہ اشعار سے مدحہ قصیدہ کے چند اشعار پیش کیے جاتے ہیں

من ائی نایحیۃ مجیک یا صبا ان جئت من وادی العقیق فرجا
انا یا نسیم علی نواک شاکر شرفتنی متفضلاً مجتباً
هو افضل الرسل الکرام جمعہم وأجلهم قدراً وأرفع منصباً
هو صاحب التبلیغ اوتی حکمتہ ائی اولی الالباب دینا صوبا (۹)

ترجمہ :- اے باد صبا تو کس سمت سے آئی ہے۔ اگر تیری آمد وادی عقیق کی جانب سے ہے تو خوش آمدید۔

اے نسیم صبا! تیری نوازش پر میں مشکور ہوں۔ تو نے مہربانی کر کے اور مجھ پر اپنی نظر انتخاب ڈال کر مجھے شرف یا ب کیا ہے۔

آپ کو تمام ہی معزز رسولوں میں افضلیت کا مقام حاصل ہے اور قدرو منزلت اور جہاد و منصب کے اعتبار سے سب میں نمایاں اور برتر ہیں۔ آپ دعوت و تبلیغ کے ایسے علمبردار ہیں جسے حکمت کی دولت سے نوازا گیا ہو۔ آپ نے عقل و سمجھ والوں کو دین برحق کا عطیہ دیا۔

آزاد شاعری میں غزل گوئی کو بھی بعض خصوصیات کی بناء پر کم از کم ہندوستانی شعراء میں تقدم کا شرف حاصل ہے۔ عشق و عاشقی کے نشیب و فراز اور ہجر و وصال کے احوال و کوائف کی جو تصویر کشی آزاد کی شاعری میں ملتی ہے

وہ آواز کی طاعری کا ہی نشان امتیاز ہے۔ (۵) عاشق و معشوق کے مابین ہجرت وصال کی سنگینی و لذتِ آزاد کے ان شعروں میں نمایاں ہے۔

عشاق الحب عجیب فی صبا بته البحر یقتلہ والوصل یحیہ
نولہ ماشاقہ عرف الصبا سمرأ ولم یکن باری الظلاء یشتجیہ

ترجمہ :- عاشق کا حال حالتِ عشق میں عجیب ہوتا ہے۔ فراق اسے مار ڈالتا ہے اور وصال اسے زندہ رکھتا ہے۔

اگر ایسا نہ ہو تو صبح کے وقت بادِ صبا کی خوشبو اس پر شاق نہ گذرے اور نہ تاریکیوں کی کرنِ غمزہ و محزون بنائے۔

شیخ سعد بن مسعود لاہوری، قاضی عبدالمقتر دہلوی، شاہ ولی اللہ محدث دہلوی اور غلام علی آزاد بلگرامی کے علاوہ شیخ عبدالرحیم، عبدالجلیل بلگرامی، انور شاہ کشمیری، شیخ باقر، فضل حق خیر آبادی، اور عباس چریا کوٹی وغیرہم ہند کے عربی ادب کی وہ ممتاز ترین ہستیاں ہیں جنہوں نے منشورِ ادب کے علاوہ منظوم ادب کو اپنی فکری اور فنی کاوشوں کا اندازہ پیش کر کے ہندوستان کی عربی شاعری کو مالا مال کر دیا ہے۔

مراجع و حواشی

-
- (۱) عماد الحسن آزاد فاروقی (مرتب)۔ ہندوستان میں اسلامی علوم و ادبیات۔ ص ۳۴۔ دسمبر ۱۹۸۶ء۔ دہلی، اگرچہ بعض نے ہارون بن موسیٰ ملتانی کو عربی کا پہلا ہندوستانی شاعر قرار دیا ہے۔ ملاحظہ ہو معارف۔ جولائی ۱۹۶۸ء ص ۵۰۔
- (۲) عبدالحی الحسینی۔ الثقافة الاسلامیہ فی الہند ص ۲۴۸ء۔ دمشق۔
- ۱۵ ایضاً ایضاً ایضاً ۲۴

(۴) ایضاً ایضاً ایضاً

(۵) ایضاً ایضاً ایضاً

(۶) نظروۃ السکران بحوالہ ہندوستان میں اسلامی علوم و ادبیات - عماد
الحسن آزاد فاروقی (مرتب) ص ۱۲۱

(۷) محمد مرتضیٰ - مولوی محمد باقر آگاہ ص ۸ - حیدر آباد کن -

(۸) مقدمہ دیوان عربی "السیع السیارة" ص ۳ - طبع لکھنؤ -

(۹) مختار دیوان آزاد - ص ۸۷۷ - لکھنؤ -

(۱۰) عماد الحسن آزاد فاروقی (مرتب) ہندوستان میں اسلامی علوم و ادبیات
ص -